


# ಗುರುದೇವ



ಇಂದು ರವಿವಾರ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು  
ಚಂದದಲಿ ಮೆರೆವನ್ನೆಗಂ ಬಂದ "ಶ್ರೀ ಗುರುದೇವ" ಪೊರೆಯಲಿ ಶಿಷ್ಯ ಬಳಗವನು

**ಧಾರ್ಮಿಕ ಮಾಸಿಕ ಪತ್ರಿಕೆ**

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ 2546 / ಶ್ರೀ ವಿಕಾರಿ ನಾಮ ಸಂವತ್ಸರ  
15-07-2020 ಅಷಾಢ ಮಾಸ : ಕೃಷ್ಣ ಪಕ್ಷ ಬುಧವಾರ

ಸಂಪುಟ : ೬೬  
ಪುಟ : ೪ ಸಂಚಿಕೆ : ೧೦

ಪರಮ ಸಂರಕ್ಷಕರು, ಸ್ವಾಮೀಶ್ವರ, ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ಶ್ರೀ ಕ್ಷೇತ್ರ ಹೊಂಬುಜ



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ



ಜಗನ್ನಾಥ ಶ್ರೀ ಪದ್ಮಾವತಿ ದೇವಿ

**ದೇವೇಂದ್ರಕೀರ್ತಿ ಭಟ್ಟಾರಕ ಪಟಾಚಾರ್ಯವರ್ಯ ಮಹಾಸ್ವಾಮಿಗಳವರು**

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

**"ಬಾಳು ನಿತ್ಯೋತ್ಸವ"**

ಧರ್ಮಬಂಧುಗಳೇ

ವರ್ಷಾಕಾಲದ ಚಾತುರ್ಮಾಸದ ಆರಂಭದ ದಿನಗಳು. ಈ ನಾಲ್ಕು ತಿಂಗಳು ತ್ಯಾಗಿ ಜನರಿಗೆ, ಸತ್ಸಂಗ ಬಯಸುವವರಿಗೆ ಅಮೂಲ್ಯ ಕ್ಷಣಗಳು. ಒಂದೆಡೆ ಇದ್ದುಕೊಂಡು ಸ್ವಾಧ್ಯಾಯ, ವ್ರತ, ಜಪ ಇತ್ಯಾದಿ ಅನುಷ್ಠಾನಗಳನ್ನು ಮಾಡುವುದರ ಜೊತೆಗೆ ಧರ್ಮ ಪ್ರಭಾವನೆಗೆ ಒಳ್ಳೆಯ ಸಮಯ. ಧರ್ಮಾಚರಣೆ ಮೂಲಕ ಹೆಚ್ಚಿಟ್ಟು ಪುಣ್ಯಾಸ್ಥವನ್ನು ಮಾಡಿಕೊಳ್ಳಬಹುದು. ಮಾನವನ ನಿತ್ಯ ಜೀವನದಲ್ಲಿ ನೂರೊಂಟು ಅಶುಭ ಯೋಚನೆಗಳಿಂದ ಮನಸ್ಸಿಗೆ ದುಃಖವನ್ನು ತಂದುಕೊಡುವುದರ ಜೊತೆಗೆ ಅಪಾಂತಿಯಲ್ಲಿ ಮುಳುಗಿರುತ್ತೇವೆ. ಅದರಿಂದ ಅನೇಕ ಸಮಸ್ಯೆಗಳು ಬಿಡದೇ ಕಾಡುತ್ತವೆ. ಉತ್ತಮ ತತ್ವ ಚಿಂತನೆ, ಧರ್ಮಧ್ಯಾನದ ಮೂಲಕ ಅವುಗಳಿಂದ ಕ್ರಮೇಣ ನಿವೃತ್ತಿಯಾಗಬಹುದು. ಸದ್ಯ ಲೋಕದ ಪರಿಸ್ಥಿತಿಯನ್ನು ಗಮನಿಸಿದರೆ ಮನುಷ್ಯನಿಗೆ ನೆಮ್ಮದಿ ಬೇಕಾಗಿದೆ. ವಿಶ್ವವೇ ಮಹಾಮಾರಿಯಿಂದ ಬಳಲುತ್ತಿದ್ದು ಅನೇಕ ಸಮಸ್ಯೆಗಳಿಗೆ ಆಹ್ವಾನ ಕೊಟ್ಟಂತೆ ಆಗಿದೆ. ಈ ಸಮಸ್ಯೆಗೆ ಪರಿಹಾರ ಕಂಡುಕೊಳ್ಳಲು ಎಲ್ಲೆಡೆ ಪ್ರಯತ್ನ ನಡೆದಿದೆ. ನಾವುಗಳು ಆತ್ಮ ವಿಶ್ವಾಸದಿಂದ ಮುನ್ನಡೆದು ಸಮಸ್ಯೆಯ ನೋವಿನಿಂದ ಹೊರಬರಬೇಕಾಗಿದೆ.

ಒಂದೂರಲ್ಲಿ ಒಬ್ಬ ತನ್ನ ತಂದೆಯ ಮರಣ ನಂತರ ಸಂಸಾರದ ಎಲ್ಲಾ ಜವಾಬ್ದಾರಿಯನ್ನು ತನ್ನೆಗಲ ಮೇಲೆ ಹೊರಿಸಿಕೊಂಡು ಸಾಗುತ್ತಾನೆ. ತಾಯಿ, ತಂಗಿ, ತಮ್ಮಂದಿರ ಜವಾಬ್ದಾರಿಯನ್ನು ನಿಭಾಯಿಸುವುದರ ಜೊತೆಗೆ ತನಗೂ ಒಂದು ಬಾಳಸಂಗಾತಿಯಿರಲೆಂದು ಮದುವೆಯನ್ನೂ ಆಗುತ್ತಾನೆ. ಜೀವನದ ಅನೇಕ ಸಂದರ್ಭಗಳಲ್ಲಿ ಬೇರೆ-ಬೇರೆ ಸಮಸ್ಯೆಗಳನ್ನು ಎದುರಿಸಿದ್ದ ಆ ವ್ಯಕ್ತಿ, ಬಹಳಷ್ಟು ಬಳಲಿಹೋಗಿರುತ್ತಾನೆ. ನಂತರ ಬೇಸತ್ತು ಒಬ್ಬ ಸಾಧುಗಳ ಬಳಿ ಸನ್ಯಾಸ ಸ್ವೀಕರಿಸಲು ಹೋಗುತ್ತಾನೆ. ಅವರ ಬಳಿ ತನ್ನೆಲ್ಲಾ ಸಮಸ್ಯೆಗಳನ್ನು ಹೇಳಿಕೊಂಡು ಅವರ ಶಿಷ್ಯತ್ವವನ್ನು ಸ್ವೀಕರಿಸುತ್ತಾನೆ.

ಒಮ್ಮೆ ಅವರ ವಿಹಾರ ಮಾಡುತ್ತಾ ನದಿ ತೀರಕ್ಕೆ ಬರುತ್ತಾರೆ. ಅಲ್ಲಿ ನಿಂತು ನದಿಯನ್ನು ದಾಟುವ ಎಂದು ಆ ಶಿಷ್ಯನಿಗೆ ಹೇಳುತ್ತಾರೆ. ಹಾಗೆ ಹೇಳಿ ತುಂಬಾ ಸಮಯವಾದರೂ ಅವರ ನಿಂತಲ್ಲೇ ನಿಲ್ಲುತ್ತಾರೆ. ಆತನಿಗೆ ಆಶ್ಚರ್ಯವಾಗುತ್ತದೆ. ತುಂಬಿರುವ ನದಿಯನ್ನು ಈಜಿ ದಾಟುವ ಎಂದೇಳಿ ಗುರುಗಳು ಏಕೆ ಒಮ್ಮೆಲೆ ನಿಂತರು ಎಂದು ಕೊನೆಗೆ ಆತ ಗುರುಗಳನ್ನು ಕೇಳಿಯೇ ಬಿಡುತ್ತಾನೆ.

ಗುರುಗಳೇ! ನದಿಯನ್ನು ಈಜಿ ದಾಟುವ ಎಂದು ಹೇಳಿ ತಾವು ಸುಮ್ಮನೆ ಯಾಕೆ ನಿಂತಿರೆಂದು ಕೇಳಲು, ಅವರು ನೋಡು! ಇದೇ ನಿನ್ನ ಸಮಸ್ಯೆಗೆ ಉತ್ತರ. ಸಂಸಾರದಲ್ಲಿ ನಾನಾ ತೊಡಕುಗಳು, ಸಮಸ್ಯೆಗಳು ಬರುತ್ತವೆ. ಅವುಗಳು ಬಂದಾಗ ನಾವು ಧೈರ್ಯ, ಸಾಹಸ ಮಾಡಿ ಮುಂದೆ ಸಾಗಬೇಕೆ ವಿನಾ ಅವುಗಳ ಚಿಂತೆ ಮಾಡುತ್ತಾ ಇದ್ದರೆ ಶಾಶ್ವತ ಪರಿಹಾರ ಸಿಗದು ಎಂದೇಳುತ್ತಾರೆ.

ಈ ಕಥೆಯ ಸಾರಾಂಶವಿಷ್ಟೆ. ನಮ್ಮ ನಿತ್ಯ ಜೀವನದಲ್ಲಿ ಬೇರೆ-ಬೇರೆ ರೀತಿಯ ಸಮಸ್ಯೆ, ಅಡಚಣೆಗಳು ಬರುತ್ತಿರುತ್ತವೆ. ನಮ್ಮ ನಮ್ಮ ಅಂತರಂಗದಲ್ಲಿ ಆತ್ಮವಿಶ್ವಾಸ, ಧೈರ್ಯ ಮತ್ತು ನಮ್ಮ ಗುರಿಯನ್ನು ಮುಟ್ಟುವ ಭರವಸೆಯಿಂದ ಸಾಗಬೇಕು. ಮುಂದೆ ಸಾಗಿದರೆ ಮತ್ತೊಂದು ಉಪಾಯ/ಪರಿಹಾರ ಸಿಗಬಹುದು.

ಸದ್ಯದ ಪರಿಸ್ಥಿತಿಯು ಹಾಗೆಯೇ ಒಂದು ಕಾರಣದಿಂದ ಅನೇಕ ಸಮಸ್ಯೆಗಳು ಉದ್ಭವಿಸಿದ್ದಾವೆ. ಆದರೆ ಅವಕ್ಕೂ ಒಂದು ಪರಿಹಾರ ಸಿಕ್ಕೇ ಸಿಗುತ್ತದೆ. ಆಗ ಎಲ್ಲ ಸಮಸ್ಯೆಗಳು ಪರಿಹಾರವಾಗುತ್ತವೆ. ಮನುಷ್ಯ ಭ್ರಮೆ ಮತ್ತು ಭಯದಿಂದ ಸಾಗಿದರೆ ಯಶಸ್ಸು ಸಾಧಿಸಲು ಸಾಧ್ಯವಿಲ್ಲ. ಸಾಹಸದಿಂದ ಸಮಸ್ಯೆಯನ್ನು ಮೆಟ್ಟಿ ನಿಲ್ಲಬೇಕು. ಸತ್ಸಂಗ, ಸದಾಚಾರ ಮತ್ತು ಸದ್ವಿಚಾರಗಳ ಚಿಂತನೆ, ಮನನ ಮತ್ತು ಪಾಲನೆಯಿಂದ ಬಾಳ ನಿತ್ಯೋತ್ಸವ ಆಚರಿಸೋಣ.

ಶುಭವಾಗಲಿ

**ಹೊಂಬುಜದಲ್ಲ ಗುರುಪೂರ್ಣಿಮೆ**

**"ಜೀವನ ನಿರ್ವಹಣೆ, ಯಶಸ್ಸಿಗೆ ಗುರುವಿನ ಉಪದೇಶ ಅಗತ್ಯ"**

-ಪರಮಪೂಜ್ಯ ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಹೊಂಬುಜ : "ಜೀವನದಲ್ಲಿ ಅಂತರಂಗದ ಬೆಳಕನ್ನು ಹಚ್ಚಿ ಪ್ರವಹಿಸಲು ವಿವೇಕ ಚಾಗ್ಯತಿ ಉಂಟು ಮಾಡುವವರು ಗುರು ಸಾನದಲ್ಲಿ ಚಾನ್ ಎಚ್ಚಾನ ಪ್ರಸರಿಸುವ ಗುರುಗಳು. ಸಾತ್ವಿಕ ಗುಣಗಳು ಚಾರಿತ್ರವಂತರಾಗಿ ಜೀವನ ನಿರ್ವಹಣೆಯನ್ನು ಯಶಸ್ವಿಯಾಗಿ ಧರ್ಮಸಿಂಧುವಿನಿಂದ ಆಚರಣೆ ಮಾಡುವಂತಾಗಲು ಗುರುಗಳು ಸದಾ ಮಾರ್ಗದರ್ಶನ ನೀಡುತ್ತಾರೆ" ಎಂದು ಹೊಂಬುಜದ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ತಿಳಿಸಿದರು.

ಹೊಂಬುಜದಲ್ಲಿ ಜು. 05ರ ಸಂಜೆ 7.30ಕ್ಕೆ ಆಯೋಜಿಸಿದ್ದ ಗುರುಪೂರ್ಣಿಮೆ ಕಾರ್ಯಕ್ರಮದ ಪಾವನ ಸಾನಿದ್ಯ ವಹಿಸಿ ಭಾರತೀಯ ಸಂಸ್ಕೃತಿಯಲ್ಲಿ ಗುರುವಿನ ಸ್ಥಾನ ಶ್ರೇಷ್ಠವಾದುದು. ಜೈನ ಧರ್ಮದ ಇಪ್ಪತ್ತನಾಲ್ಕನೇಯ ತೀರ್ಥಂಕರರಾದ ಶ್ರೀ ಮಹಾವೀರ ಸ್ವಾಮಿಯವರ ಉಪದೇಶಾಮೃತವು ಪ್ರತಿಯೋರ್ವರೂ ಸರ್ವ ಶ್ರೇಷ್ಠರಾಗುವಂತೆಯೂ, ಸಮಾಜ-ರಾಷ್ಟ್ರದ ಪ್ರಗತಿಯಲ್ಲಿ ಮಹತ್ವಪೂರ್ಣ ಕೊಡುಗೆ ನೀಡುವಂತಾಗಲೆಂದು ಹರಸಿದ ಅವರು ಉತ್ತಮ ಸಂಸ್ಕಾರವಂತ ಸಮಾಜ ನಿರ್ಮಾಣಕ್ಕೆ ಗುರುವಿನ ಅಗತ್ಯವಿದೆ. ಅರಿವಿನ ಪೂರ್ಣತೆಗೆ ಗುರುಗಳ ಮಾರ್ಗದರ್ಶನ ಅಗತ್ಯವಿದೆ. ನಿತ್ಯ ತಂದೆ-ತಾಯಿಗಳ ಹಾಗೂ ಗುರುವಿನ ಅಗತ್ಯ ಜೀವಕ್ಕೆ ಉಸಿರಾಟವಿದ್ದಂತೆ. ಅರಿವಿನ ಪೂರ್ಣತೆಗೆ ಗುರುಗಳ ಮಾರ್ಗದರ್ಶನ ಅಗತ್ಯವಿದೆ ಎಂದರು.

ಧರ್ಮಬಾಂಧವರು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರಿಗೆ ಗುರುವಂದನೆ ಸಲ್ಲಿಸಿ ಗೌರವ ಸಮರ್ಪಿಸಿದರು. ಪರಮಪೂಜ್ಯ ಸ್ವಸ್ತಿಶ್ರೀಗಳವರು ಆರಾಧನೆಯ ಪೂಜಾಕರ್ತೃರಿಗೆಲ್ಲರಿಗೂ ಭಕ್ತವೃಂದದವರಿಗೂ ಆಶೀರ್ವದಿಸಿದರು.

**ಶ್ರೀಕ್ಷೇತ್ರದಲ್ಲ ಆನ್‌ಲೈನ್ ಪೂಜೆಗೆ ಅವಕಾಶ**

ಅತಿಶಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಹಾಗೂ ಮಹಾಮಾತೆ ಶ್ರೀ ಪದ್ಮಾವತಿ ಅಮ್ಮನವರ ಅಭಿಷೇಕ, ಅಲಂಕಾರ ಪೂಜೆ, ಸೀರೆ ಉಡಿ, ಆರಾಧನೆ ಇನ್ನಿತರ ಪೂಜೆಯನ್ನು ಮಾಡಿಸುವವರು ದೂರವಾಣಿ ಮೂಲಕ ಸಂಪರ್ಕಿಸಿ ಆನ್‌ಲೈನ್‌ನಲ್ಲಿ ಹಣವನ್ನು ಪಾವತಿಸಿ ಪೂಜೆಯನ್ನು ಮಾಡಿಸಬಹುದು. ತಾವು ಇಚ್ಛಿಸಿದ್ದಲ್ಲಿ ಅಂಚೆ ಮೂಲಕ ಪ್ರಸಾದವನ್ನು ಪಡೆಯಬಹುದು. ಹೆಚ್ಚಿನ ಮಾಹಿತಿಗಾಗಿ 9481453653, 9481944083, 9480262773. ಶ್ರೀಕ್ಷೇತ್ರದಲ್ಲಿ ಸದ್ಯದ ಪರಿಸ್ಥಿತಿಯಲ್ಲಿ ಉಪಹಾರ, ಊಟ ಹಾಗೂ ವಸತಿ ವ್ಯವಸ್ಥೆ ಇರುವುದಿಲ್ಲ. ಮಕ್ಕಳು, ವಯೋವೃದ್ಧರು ಹಾಗೂ ಅನಾರೋಗ್ಯ ಪೀಡಿತರಿಗೆ ಬಸದಿಗಳ ಪ್ರವೇಶಕ್ಕೆ ಅನುಮತಿ ಇರುವುದಿಲ್ಲ. ಕಂಟ್ಯೆನ್ಟೆ ಚೋನ್, ರೆಡ್ ಚೋನ್‌ಗಳಿಂದ ಬರುವ ಭಕ್ತಾದಿಗಳಿಗೆ ಪ್ರವೇಶವಿರುವುದಿಲ್ಲ.

RTGS/NEFT ಮೂಲಕ ಕಾಣಿಕೆ ಸಂದಾಯಕ್ಕಾಗಿ : SRI HOMBUBA JAIN MATH, S.B. A/c No. 3182500101025001 with KARNATAKA BANK, HUMCHA Branch, IFSC Code : KARB0000318.

\* ಪೂಜೆ ಮಾಡಿಸುವವರು ತಮ್ಮ ಹೆಸರು, ಪೂಜಾ ದಿನಾಂಕ, ಪೂರ್ಣ ವಿಳಾಸವನ್ನು ತಪ್ಪದೇ ನೀಡುವುದು. \* ಬ್ಯಾಂಕ್ ಮುಖಾಂತರ ಹಣವನ್ನು ಕಳುಹಿಸುವವರು ಹಣ ಪಾವತಿಯ ನಂತರ Reference No. (UPI, IMPS, NEFT) ನ್ನು ಕಳುಹಿಸಬೇಕಾಗಿ ವಿನಂತಿ.

ಆನ್‌ಲೈನ್ ಪೂಜೆಯನ್ನು ನೋಡಲು ಈ ಕೆಳಗೆ ಕೊಟ್ಟಿರುವ ಲಿಂಕ್‌ಗೆ ಹೋಗಿ ಬೆಳಿಗ್ಗೆ 9.00 ಗಂಟೆಗೆ ಪೂಜೆಯನ್ನು ವೀಕ್ಷಿಸಬಹುದು.

<http://www.facebook.com/srihombujapadmavati>

ಕ್ಷೇತ್ರ ದರ್ಶನ - ಜೀರ್ಣೋದ್ಧಾರ ಕಾಮಗಾರಿ ವಿಚ್ಛೇದ

ಸಂಸ್ಕಾರ-2020



**ಮಂಧರಗಿರಿ :** ಶ್ರವಣಬೆಳಗೊಳ ಜೈನ ಮಠದ ಪೀಠಾಧಿಪತಿಗಳಾದ ಪರಮಪೂಜ್ಯ ಜಗದ್ಗುರು ಕರ್ಮಯೋಗಿ ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿರವರು ಹಾಗೂ ಸಿಂಹನಗದ್ದೆ ಕ್ಷೇತ್ರದ ಪೀಠಾಧಿಪತಿಗಳಾದ ಪರಮಪೂಜ್ಯ ಸ್ವಸ್ತಿಶ್ರೀ ಲಕ್ಷ್ಮೀಸೇನಾ ಭಟ್ಟಾರಕ ಮಹಾಸ್ವಾಮೀಜಿಗಳವರು 07, ಜುಲೈ, 2020ರಂದು ತುಮಕೂರು ತಾಲ್ಲೂಕು ಪಂಡಿತನಹಳ್ಳಿ ಬಳಿ ಇರುವ ಮಂಧರಗಿರಿ ಅತಿಶಯ ಕ್ಷೇತ್ರಕ್ಕೆ ಭೇಟಿ ನೀಡಿ ಕ್ಷೇತ್ರದಲ್ಲಿ ಚಾತುರ್ಮಾಸ ಆಚರಿಸುತ್ತಿರುವ ಪರಮಪೂಜ್ಯ ಮುನಿಶ್ರೀ 108 ಅಮೋಘಕೀರ್ತಿ ಮಹಾರಾಜ್ ಮತ್ತು ಪರಮಪೂಜ್ಯ ಮುನಿಶ್ರೀ 108 ಅಮರಕೀರ್ತಿ ಮಹಾರಾಜ್‌ರವರ ದರ್ಶನ ಪಡೆದರು. ಮತ್ತು ಮಂಧರಗಿರಿ ಕ್ಷೇತ್ರದಲ್ಲಿ ನಡೆಯುತ್ತಿರುವ ಜೀರ್ಣೋದ್ಧಾರ ಕಾಮಗಾರಿಗಳನ್ನು ವೀಕ್ಷಿಸಿ ಮುನಿಶ್ರೀಗಳನ್ನು ಆಶೀರ್ವಾದ ಪಡೆದರು. ಜೈನ ಸಮಾಜದ ಅಧ್ಯಕ್ಷರು ಮತ್ತು ಕಾಮಗಾರಿ ಸಮಿತಿ ಸದಸ್ಯರುಗಳು ಕ್ಷೇತ್ರದಲ್ಲಿ ಸ್ವಾಮೀಜಿಯವರನ್ನು ಸ್ವಾಗತಿಸಿ ಬರಮಾಡಿಕೊಂಡು ಕ್ಷೇತ್ರದಲ್ಲಿ ನಡೆಯುತ್ತಿರುವ ಅಭಿವೃದ್ಧಿ ಕಾಮಗಾರಿಗಳ ಬಗ್ಗೆ ವಿವರಣೆ ನೀಡಿದರು.

**ಬೆಳಗಾವಿ :** “ಸಾರ್ವಜನಿಕವಾಗಿ ಭಾಷಣ ಮಾಡುವ ಕಲೆಯೊಂದೇ ವಿದ್ಯಾರ್ಥಿಗಳನ್ನು ಯಶಸ್ವಿನೆಡೆಗೆ ಕರೆದೊಯ್ಯಬಲ್ಲದು” ಎಂದು ಭಾರತೀಯ ವಿಮಾನ ನಿಲ್ದಾಣ ಪ್ರಾಧಿಕಾರದ ನಿರ್ದೇಶಕರು ರಾಜೇಶ್‌ಕುಮಾರ್ ಮೌರ್ಯ ವಿದ್ಯಾರ್ಥಿಗಳಿಗೆ ಕರೆನೀಡಿದರು. ಇವರು ಸ್ಥಳೀಯ ಪ್ರತಿಷ್ಠಿತ ಮೋತಿಚಂದ ಲೆಂಗಡೆ ಭರತೇಶ ಪಾಲಿಟೆಕ್ನಿಕ್ ವಿದ್ಯಾರ್ಥಿಗಳ ವಾರ್ಷಿಕ ಸ್ನೇಹ ಸಮ್ಮೇಳನ “ಸಂಸ್ಕಾರ-2020” ಸಮಾರಂಭದಲ್ಲಿ ಮುಖ್ಯ ಅತಿಥಿಗಳಾಗಿ ಮಾತನಾಡಿದರು.

ಪಾರ್ಶ್ವಪುರ ತ್ರಿಕೂಟ ದಿಗಂಬರ ಜೈನ ಬಸದಿ



ಅಧ್ಯಕ್ಷತೆ ವಹಿಸಿದ್ದ ಭರತೇಶ ಶಿಕ್ಷಣ ಸಂಸ್ಥೆಯ ಖಜಾಂಚಿ ಶ್ರೀಪಾಲ ಖೇಮಲಾಪುರ ವಿದ್ಯಾರ್ಥಿಗಳನ್ನು ಉದ್ದೇಶಿಸಿ ಮಾತನಾಡಿ, ವಿದ್ಯಾರ್ಥಿಗಳು ಯಾವುದೇ ಕಾರಣಕ್ಕೆ ಭೀತರಾಗದಂತೆ ಎಚ್ಚರಿಸಿದರು. ಹಿಡಿದ ಕಾರ್ಯ ಮುಗಿಸುವಂತೆಯೂ, ಶಿಕ್ಷಣದಲ್ಲಿ ವಿಫಲರಾದರೆ ಮತ್ತೆ ಪ್ರಯತ್ನಿಸುವಂತೆಯೂ ಎಂದು ಕಿವಿಮಾತು ನೀಡಿದರು.

ವಿದ್ಯಾರ್ಥಿಗಳಾದ ಕು. ಚೈತನ್ಯ ಮುದಲಿಯಾರ ಮತ್ತು ಕು.ಪೂನಂ ತಾರಿಹಾಳಕರ ಸಮಗ್ರ ವೀರಾಗ್ರೇಣಿ ಪ್ರಶಸ್ತಿ ಪಡೆದರು. ಕು.ಆಜಯ ಮನ್ನೋಳಕರ ಮತ್ತು ಕು.ಪ್ರಣಾಲಿ ಕೇದಾರ ಉತ್ತಮ ವಿದ್ಯಾರ್ಥಿ ಹಾಗೂ ಉತ್ತಮ ವಿದ್ಯಾರ್ಥಿನಿ ಪ್ರಶಸ್ತಿ ಪಡೆದರು. ಹಾಗೂ ವಿದ್ಯಾರ್ಥಿ ಸಾಧಕ ಪ್ರಶಸ್ತಿಯನ್ನು ಕು.ಪಾಲ್ ಡಿಸೋಯುಗೆ ನೀಡಲಾಯಿತು.

ಪ್ರಾಂಶುಪಾಲರಾದ ಶ್ರೀ ಆರ್.ಜೆ. ಪಾಟೀಲ ವಾರ್ಷಿಕ ವರದಿವಾಚನ ನಡೆಸಿಕೊಟ್ಟರು. ಉಪನ್ಯಾಸಕರು ಶ್ರೀ ಸಾಗರ ಬೆಳವಡಿ ಕಾರ್ಯಕ್ರಮ ನಡೆಸಿಕೊಟ್ಟರು. ಉಪನ್ಯಾಸಕರು ಶ್ರೀ ಶಿವಾನಂದ ಉಪರಿ ಅತಿಥಿಗಳನ್ನು ಪರಿಚಯಿಸಿದರು. ವಿದ್ಯಾರ್ಥಿ ಪ್ರತಿನಿಧಿ ಕು.ಪ್ರಶಾಂತ ಪಾಟೀಲ ವಂದಿಸಿದರು. ಸಂಸ್ಥೆಯ ವ್ಯವಸ್ಥಾಪಕ ಮಂಡಳಿಯ ಸದಸ್ಯರೂ ಅವರಲ್ಲಿ ಪ್ರಮುಖರಾಗಿ, ಶ್ರೀ ಬಾಹುಬಲಿ ಯೋಗಾರ ಹಾಗೂ ಶ್ರೀ ಶರದ ಪಾಟೀಲ ಸದಸ್ಯರು ಭರತೇಶ ಶಿಕ್ಷಣ ಸಂಸ್ಥೆ ಉಪಸ್ಥಿತರಿದ್ದರು.

ವಿವಿಧ ಸಾಂಸ್ಕೃತಿಕ ಕಾರ್ಯಕ್ರಮಗಳೊಂದಿಗೆ ಕಾರ್ಯಕ್ರಮ ಸಮಾಪ್ತಿಗೊಂಡಿತು. ಎಲ್ಲ ವಿದ್ಯಾರ್ಥಿಗಳು, ಶಿಕ್ಷಕ ವೃಂದವೂ ಮತ್ತು ಪಾಲಕರೂ ಉಪಸ್ಥಿತರಿದ್ದರು.

ವನಮಹೋತ್ಸವ



**ಸೂರನಹಳ್ಳಿ :** 12ನೇ ಶತಮಾನದ ಹೊಯ್ಸಳ ಕಾಲದ ಬೆಳ್ಳೂರು ಕ್ರಾಸ್ ಹತ್ತಿರವಿರುವ ಯಲ್ಲಾಹಳ್ಳಿ ಇರುವ ಬಸದಿಯನ್ನು ಜೀರ್ಣೋದ್ಧಾರ ಮಾಡಲು ಕ್ಷೇತ್ರ ಪರಿಶೀಲನೆ ಸಭೆಯನ್ನು ನಡೆಸಲಾಯಿತು. ಮೈಸೂರಿನ ಎನ್. ಪ್ರಸನ್ನಕುಮಾರ್ ಹಾಗೂ ಬೆಳ್ಳೂರು ಜೈನ ಸಮಾಜದ ಸಹಕಾರದೊಂದಿಗೆ ಸ್ಥಳಪರಿಶೀಲನೆ ನಡೆಯಿತು. ಶ್ರೀಮತಿ ಸ್ವರ್ಣಾಚಾರ್ಯರವರ ಸ್ವಾಗತದೊಂದಿಗೆ ಕಾರ್ಯಕ್ರಮ ಪ್ರಾರಂಭವಾಯಿತು.

**ಹುಬ್ಬಳ್ಳಿ :** ಇಲ್ಲಿಯ ಆಚಾರ್ಯ ಶ್ರೀ ಶಾಂತಿಸಾಗರ ಅಲ್ಪಸಂಖ್ಯಾತರ ದಿಗಂಬರ ಜೈನ ಟ್ರಸ್ಟ್ ವತಿಯಿಂದ ಇತ್ತೀಚೆಗೆ ರಾಯಾಪುರ ವೀರನಗರದಲ್ಲಿ ವನಮಹೋತ್ಸವ ಆಚರಿಸಲಾಯಿತು. ಕುಪಿತಳಾಗಿರುವ ಪ್ರಕೃತಿ ಮಾತೆ ಶಾಂತಳಾಗಿ ಎಲ್ಲರಿಗೂ ಉತ್ತಮ ಆರೋಗ್ಯ, ಶಾಂತಿ, ನೆಮ್ಮದಿಗಳು ಪ್ರಾಪ್ತಿ ಆಗಲೆಂದು ಪ್ರಾರ್ಥಿಸಿ ಭೂಮಿ ಪೂಜೆ ನೆರವೇರಿಸಿ ಜೈನ ಪರಂಪರೆ 24 ತೀರ್ಥಂಕರರ ದ್ಯೋತಕವಾಗಿ 24 ಸಸಿಗಳನ್ನು ನೆಡಲಾಯಿತು. ಟ್ರಸ್ಟಿನ ಅಧ್ಯಕ್ಷ ಧನಪಾಲ್ ಮುನ್ನೋಳಿ, ಉಪಾಧ್ಯಕ್ಷ ಮಹಾವೀರ ಗೋಂಗಡಿ, ಶಾಂತಿನಾಥ ಹೋತವೇಟೆ, ರಾಜಶ್ರೀ ಕುಸನಾಳಿ, ಬಿ.ಆರ್. ಸತ್ಯೂರ್, ಡಿ.ಎಸ್. ಪಾಟೀಲ್, ಶೈಲಶ್ರೀ ಪಾಟೀಲ್, ದೇವಕ್ಕಿ, ಸುಧೀರ್ ಕುಸನಾಳಿ, ಬಾಹುಬಲಿ ಗೋಂಗಡಿ ಇನ್ನಿತರರು ಈ ಸಂದರ್ಭದಲ್ಲಿ ಉಪಸ್ಥಿತರಿದ್ದರು.

ಈ ಬಸದಿಗೆ ಚೋಳಸಂಧ್ಯೆ, ಸೂರನಹಳ್ಳಿ ಮತ್ತು ಯಲ್ಲಾಹಳ್ಳಿ ಎಂಬ ಮೂರು ಹೆಸರುಗಳಿವೆ. ಶಾಸನದಲ್ಲಿ ಈ ಊರಿಗೆ ಪಾರ್ಶ್ವಪುರ ಎಂಬ ಹೆಸರಿದೆ. ದೇವಸ್ಥಾನದ ಜೀರ್ಣೋದ್ಧಾರಕ್ಕಾಗಿ ನಡೆಸಿದ ಪ್ರಯತ್ನಗಳ ವಿವರಗಳನ್ನು ಎನ್. ಪ್ರಸನ್ನ ಕುಮಾರ್‌ರವರು ಪ್ರಸ್ತಾವನೆಯಲ್ಲಿ ತಿಳಿಸಿದರು. ಮುಖ್ಯ ಅತಿಥಿಗಳಾಗಿ ಆಗಮಿಸಿದ್ದ ನಾಗಮಂಗಲದ ಶ್ರೀ ಮಹಮದ್ ಕರಿಮುಲ್ಲಾರವರು ಈ ದೇವಸ್ಥಾನದ ಮತ್ತು ಶಾಸನದ ಬಗ್ಗೆ ಉಪಯುಕ್ತ ಮಾಹಿತಿ ನೀಡಿ, ನಾಗಮಂಗಲ ತಾಲೂಕಿನ ಜೈನ ನೆಲೆಗಳ ಬಗ್ಗೆ ವಿಶೇಷ ವಿವರಗಳನ್ನು ತಿಳಿಸಿದರು.

ದೇವಸ್ಥಾನದ ಜೀರ್ಣೋದ್ಧಾರವನ್ನು ಧರ್ಮಸ್ಥಳ ಟ್ರಸ್ಟ್ ಸಹಕಾರದೊಂದಿಗೆ ಮಾಡಬೇಕೆಂದು ಸಲಹೆ ನೀಡಿದರು. ಅಧ್ಯಕ್ಷರಾದ ಶ್ರೀ ಪದ್ಮನಾಭರವರು ಜೀರ್ಣೋದ್ಧಾರ ಸಮಿತಿ ರಚಿಸಿ ಕಾರ್ಯ ನಿರ್ವಹಿಸುವುದಾಗಿ ತಿಳಿಸಿದರು. ಶ್ರೀಮತಿ ಜಯಂತಿ ಮಾಲಾ ಅವರಿಂದ ವಂದನಾರ್ಪಣೆ ನಡೆಯಿತು. ನಿರೂಪಣೆಯನ್ನು ರತ್ನತ್ರಯರವರು ನಿರ್ವಹಿಸಿದರು.

ಕಾರ್ಯಕ್ರಮದ ಕೊನೆಯಲ್ಲಿ ಲೋಕಲಾಘಣಕ್ಕಾಗಿ ಕಟ್ಟಿಸಿದ ಈ ದೇವಸ್ಥಾನದಲ್ಲಿ ಕರೋನ ಮುಕ್ತ ರಾಷ್ಟ್ರಕ್ಕಾಗಿ ಶ್ರೀಮತಿ ಶೀಲಾ ಅನಂತರಾಜು, ಶ್ರೀಮತಿ ಜಯಂತಿ ಮಾಲಾ, ಶ್ರೀಮತಿ ಜಯಂತಿ ಮಹೇಂದರ್, ಶ್ರೀಮತಿ ಜಯಂತಿ ಬಾಹುಬಲಿ, ಶ್ರೀಮತಿ ಸ್ವರ್ಣಾಚಾರ್ಯರವರಿಂದ ಭಕ್ತಾಮರ ಸ್ತೋತ್ರ ಪಠಣೆ ಮಾಡಿದರು.

ಪಿ.ಯು.ಸಿ. ವಿಜ್ಞಾನ ವಿಭಾಗದಲ್ಲಿ ಸಾಧನೆ



**ಶ್ರವಣಬೆಳಗೊಳ :** ಇಲ್ಲಿಯ ಕಾರುಣ್ಯ ಜೈನ್ ಎಲ್.ಜೆ. ಇವರು ದ್ವಿತೀಯ ಪಿಯುಸಿ ವಿಜ್ಞಾನ ವಿಭಾಗದಲ್ಲಿ ಶೇ. 96.5% ಅಂಕಗಳನ್ನು ಪಡೆದು ಸಮುದಾಯಕ್ಕೆ ಹೆಮ್ಮೆ ತಂದಿದ್ದಾರೆ. ಇವರು ಶ್ರೀಕ್ಷೇತ್ರ ಶ್ರವಣಬೆಳಗೊಳ ಮಠದ ಎಸ್.ಎನ್. ಪಿ.ಯು. ಕಾಲೇಜಿನ ವಿದ್ಯಾರ್ಥಿನಿಯಾಗಿದ್ದು, ವಿಜ್ಞಾನ ವಿಷಯದಲ್ಲಿ 600ಕ್ಕೆ 579 ಅಂಕಗಳೊಂದಿಗೆ 96.5% ಪಡೆದು ಉತ್ತೀರ್ಣರಾಗಿರುತ್ತಾರೆ. ಇವರು ಮೊದಲಿನಿಂದಲೂ ಪ್ರತಿಭಾವಂತ ವಿದ್ಯಾರ್ಥಿನಿಯಾಗಿದ್ದು, ಶ್ರವಣಬೆಳಗೊಳದ ಶ್ರೀಮತಿ ಪದ್ಮಜಾ ಮತ್ತು ಶ್ರೀ ಎಲ್.ಎಸ್. ಜೀವಂಧರ ಕುಮಾರ್ ದಂಪತಿಗಳ ಪುತ್ರಿ, ಕುಮಾರಿ ಕಾರುಣ್ಯ ಜೈನ್ ಇವರಿಗೆ ಮುಂದಿನ ದಿನಗಳಲ್ಲಿ ಇನ್ನೂ ಹೆಚ್ಚಿನ ಯಶಸ್ಸು ಸಿಗಲೆಂದು ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಶುಭ ಹಾರೈಸಿದ್ದಾರೆ.

# ಭಾರತೀಯ ದರ್ಶನಗಳಲ್ಲಿ ಸರ್ವಜ್ಞತೆ

ಭಾವಾನುವಾದ : ಅಮಿತ ಶಾಸ್ತ್ರಿ, ಹೊಂಬುಜ

ಮೋಕ್ಷಮಾರ್ಗಕ್ಕೆ ನೇತಾರಂ, ಭೇತಾರಂ ಕರ್ಮಭೂಭೃತಾಮ್ |  
 ಜ್ಞಾತಾರಂ ವಿಶ್ವತತ್ವಾನಾಂ ವಂದೇ ತದ್ಗುಣಲಬ್ಧಿಯೇ ||  
 ಭವವಿಚಾರಂಕುರಜನನಾಃ ರಾಗಾಧ್ಯಾಃ ಕ್ಷಿಯಮುಪಗತಾ ಯಸ್ಯ |  
 ಬ್ರಹ್ಮಾ ವಾ ವಿಷ್ಣುವಾ ಹರೋ ಜನೋ ವಾ ನಮಸ್ತಸ್ಮೈ ||  
 ಸಕಲ ಜ್ಞೇಯ ಜ್ಞಾಯಕ ತದಪಿ ನಿಜಾನಂದ ರಸಲೀನ |  
 ಸೋ ಜನೇಂದ್ರ ಜಯವಂತ ಹೋ, ಅರಿ ರಜ ರಹಸ ವಿಹೀನ ||

ಭಾರತೀಯ ಪರಂಪರೆಯು ಅನೇಕ ದರ್ಶನಗಳಿಗೆ ಜನ್ಮ ನೀಡಿದೆ; ಆದರೆ ಆ ಎಲ್ಲವೂ ಮೂಲದಲ್ಲಿ ಪುರುಷಾರ್ಥದ ಮೋಕ್ಷ ಪ್ರಾಪ್ತಿಯೇ ಪ್ರಧಾನವಾದ ಲಕ್ಷ್ಯವಿದೆ. ಆ ಮೋಕ್ಷವು ಧರ್ಮ ಜ್ಞಾನದ ಪೂರ್ವಕ ಆಚರಣೆಯಿಂದ ದೊರೆಯುತ್ತದೆ. ಮಹರ್ಷಿ ಜೈಮಿನೀಯು ಪೂರ್ವಮೀಮಾಂಸ ದರ್ಶನವನ್ನು ಪ್ರಾರಂಭ ಮಾಡುವ ಸೂತ್ರ- ಓಂ ಅಥಾತೋ ಧರ್ಮ ಜಿಜ್ಞಾಸಾ | ಧರ್ಮದ ನವ್ಯತಿಯು ಆತ್ಮನಲ್ಲಿದೆ. ಉಪನಿಷದ್ಧದ ಪ್ರಾರಂಭದಲ್ಲಿ- ಅಥಾತೋ ಬ್ರಹ್ಮ ಜಿಜ್ಞಾಸಾ ಸೂತ್ರದಿಂದ ಆತ್ಮತತ್ವದ ಪ್ರತಿ ಜಿಜ್ಞಾಸವನ್ನು ವ್ಯಕ್ತ ಮಾಡುತ್ತಾರೆ. ನ್ಯಾಯದರ್ಶನದ ಸೂತ್ರಗಳಲ್ಲಿ ಗೌತಮ ಮಹರ್ಷಿಯು ಪ್ರಮಾಣ ಮೊದಲಾದವುಗಳ ತತ್ವ ಜ್ಞಾನವಾಗುವುದರಿಂದ ನಿಶ್ಚೇಯ ಸ ಪ್ರಾಪ್ತಿಯೆಂದು ತಿಳಿಯುತ್ತಾರೆ. ವೈಶೇಷಿಕ ದರ್ಶನದ ಪ್ರಣೇತ ಮಹರ್ಷಿ ಕಾಣಾದನು ಕೂಡ ಧರ್ಮ ತತ್ವದ ವ್ಯಾಖ್ಯೆಯನ್ನು ಮಾಡಿದ್ದಾರೆ- ಅಥಾತೋ ಧರ್ಮಂ ವ್ಯಾಖ್ಯಾಸ್ಯಾಮಃ | ಯತೋಭ್ಯುದಯಿಃ ಶ್ರೇಯಸಿದ್ಧಿಃ ಸಧರ್ಮಃ | ಕಶಿಲ ಮಹರ್ಷಿಯೂ ಸಾಂಖ್ಯ ದರ್ಶನದಲ್ಲಿ ತ್ರಿವಿಧ ದುಃಖಗಳ ನಿವೃತ್ತಿಯ ಸಲುವಾಗಿ ಪರಮ ಪುರುಷಾರ್ಥ ಮೋಕ್ಷವನ್ನು ಮುಖ್ಯವೆಂದು ತಿಳಿದಿದ್ದಾರೆ. ಮಹರ್ಷಿ ಚಾಣಕ್ಯನು ಸುಖಸ್ಯ ಮೂಲಂ ಧರ್ಮಃ ಎಂದು ಹೇಳಿದ್ದಾರೆ.

ಕುಂದಕುಂದಾಚಾರ್ಯ ದೇವರು ಚಾರಿತ್ರಂ ಖಿಲು ಧಮೋ ಚಾರಿತ್ರವನ್ನೇ ಧರ್ಮವೆಂದು ಹೇಳಿದ್ದಾರೆ. ಉಮಾಸ್ವಾಮಿಯಾಚಾರ್ಯರು ಸಮ್ಯಗ್ಧರ್ಮ-ಜ್ಞಾನ-ಚಾರಿತ್ರರೂಪ ರತ್ನತ್ರಯಗಳಿಗೆ ಮೋಕ್ಷದ ಮಾರ್ಗವೆಂದು ಹೇಳಿದ್ದಾರೆ. ಆಚಾರ್ಯ ಸಮಂತಭದ್ರರು ಸಮೀಚೀನ ಧರ್ಮದ ವ್ಯಾಖ್ಯೆಯನ್ನು ಮಾಡಿದ್ದಾರೆ- ಸಂಸಾರದುಃಖತಃ ಸತ್ಯಾನ್ ಯೋ ಧರತಿ ಉತ್ತಮೇ ಸುಖೇ | ಸ್ವಾಮೀ ಕಾರ್ತಿಕೇಯುರು ವತ್ಸುಸಹಾವೋ ಧಮೋ ಎಂದು ಹೇಳಿ ಆತ್ಮನ ಸ್ವಾಭಾವಿಕ ಅವಸ್ಥೆ ಉತ್ತಮ ಧರ್ಮ ಎಂದು ಹೇಳಿದ್ದಾರೆ.

ಆಚಾರ್ಯ ಅಮೃತಚಂದ್ರರು ಆತ್ಮನನ್ನು ಜ್ಞಾನಮಯವೆಂದು ಹೇಳಿದ್ದಾರೆ- ಆತ್ಮ ಜ್ಞಾನಂ ಸ್ವಯಂ ಜ್ಞಾನಂ ಜಾನಾದನ್ಯತ್ ಕರೋತಿ ಕಿಮ್- ಆತ್ಮ ಜ್ಞಾನ ಸ್ವರೂಪವಿದೆ.

ಭಾರತೀಯ ದಾರ್ಶನಿಕರು ಜ್ಞಾನ ವಿಕಾಸದ ಸಂಭಾವನೆಗಳ ಮೇಲೆ ಪೂರ್ಣರೀತಿಯಿಂದ ವಿಚಾರ ಮಾಡಿದ್ದಾರೆ. ಅವರ ವಿಶ್ವಾಸವೇನೆಂದರೆ ಜ್ಞಾನವನ್ನು ಆವೃತ್ತ ಮಾಡುವ ಕಾರ್ಯವು ಕರ್ಮ-ಸಂಸ್ಕಾರವನ್ನು ಸಂಪನ್ನಗೊಳಿಸುತ್ತದೆ. ಹೇಗೆ-ಹೇಗೆ ಸಂಸ್ಕಾರಗಳು ಕರಗುತ್ತ ಹೋಗುತ್ತವೆ, ಹಾಗೇ ಹಾಗೇ ಜ್ಞಾನದ ತಾರತಮ್ಯ ಅವಸ್ಥೆಗಳು ಪ್ರಕಟವಾಗುತ್ತ ಹೋಗುತ್ತವೆ. ಈ ಪ್ರಕಾರ ಜ್ಞಾನದ ಒಂದು ಸ್ಥಿತಿಯು ಹೀಗೆ ಬರುತ್ತದೆ ಅಲ್ಲಿ ಅದು ಪೂರ್ಣತೆಗೆ ಪ್ರಾಪ್ತವಾಗುತ್ತದೆ. ಆದರೂ ಕೂಡ ಮೀಮಾಂಸಕ, ಚಾರ್ವಾಕಗಳಂತಹ ಪುರಾತನ ಚಿಂತಕರು ಸರ್ವಜ್ಞ ಸಂಭಾವನೆಯನ್ನು ಸ್ವೀಕಾರ ಮಾಡಿಲ್ಲ. ಯಾವ ವ್ಯಕ್ತಿಯ ಜೀವನ ಕ್ಷೇತ್ರವು ಎಷ್ಟು ವಿಕಾಸವಾಗುತ್ತದೆ, ಅವನ ಜ್ಞಾನವು ಕೂಡ ಅಷ್ಟೇ ವಿಕಾಸವಾದುದು ಕಂಡು ಬರುತ್ತದೆ. ಜ್ಞಾನದ ಯಾವುದೇ ಪ್ರಮಾಣವಿಲ್ಲ. ಉಪನಿಷದ್ಧಗಳಲ್ಲಿ ಸರ್ವಜ್ಞಾನವನ್ನು ಸ್ವೀಕರ ಮಾಡಿದ್ದಾರೆ. ಅಲ್ಲಿ ಸರ್ವಜ್ಞಾನದ ಅರ್ಥ ತತ್ವ ಜ್ಞಾನವೆಂದು ಇದೆ.

ಜೈನ ದಾರ್ಶನಿಕರು ಆತ್ಮನ ಅನಂತ ಚತುಷ್ಟಯಗಳನ್ನು ಸ್ವೀಕಾರ ಮಾಡುತ್ತಾರೆ. ಆದ್ದರಿಂದ ಅನಂತಜ್ಞಾನವು ಆತ್ಮನ ಸ್ವಭಾವವಿರುವುದರಿಂದ ಜ್ಞಾನದ ಪ್ರಮಾಣದ ನಿರಾಕರಣೆಯಾಗುತ್ತದೆ. ಆದರೂ ಜೈನ ದರ್ಶನದಲ್ಲಿಯೂ ಕೂಡ ಜ್ಞಾನದ ಪ್ರಮಾಣವನ್ನು ಸೀಮಿತ ಎಂದು ಹೇಳಲಾಗಿದೆ; ಆದರೆ ಅದು ಪರೋಕ್ಷಜ್ಞಾನದ ಅಂತರ್ಗತವಿದೆ. ಪ್ರತ್ಯಕ್ಷಜ್ಞಾನದಲ್ಲಿ ಜೈನದರ್ಶನದಲ್ಲಿ ಇಂದ್ರಿಯಿಕಜ್ಞಾನದ ಸ್ವರೂಪವೇ ಜ್ಞಾನದ ಪ್ರಮಾಣ ಹೇಳಲಾಗಿದೆ, ಆದರೆ ಅತೀಂದ್ರಿಯ ಸ್ವರೂಪವಲ್ಲ.

ಕುಂದಕುಂದಾಚಾರ್ಯರು ಜ್ಞಾನದ ಸರ್ವವ್ಯಪಕತೆಯನ್ನು ಸಿದ್ಧ ಮಾಡುತ್ತ ಬಿರಿಯುತ್ತಾರೆ - ಅದಾಣಾಣಪಮಾಣಂ, ಣಾಣಂ ಣೇಯಪ್ರಮಾಣಮುಡಿಟ್ಟಂ |

ಣೇಯಂ ಲೋಯಾಲೋಯಂ ತಮ್ನಾ ಣಾಣಂ ತು ಸವ್ವಗಯಂ ||23||

ಆದರೆ ಆತ್ಮ ಜ್ಞಾನಪ್ರಮಾಣವಿದೆ, ಜ್ಞಾನವು ಜ್ಞೇಯಪ್ರಮಾಣವಿದೆ, ಜ್ಞೇಯವು ಲೋಕಾಲೋಕ ಪ್ರಮಾಣವಿದೆ, ಆದ್ದರಿಂದ ಜ್ಞಾನವು ಸರ್ವಗತ ಸರ್ವವ್ಯಾಪಕವಿದೆ.

ಕೇವಲಜ್ಞಾನವು ಸರ್ವಪದಾರ್ಥಗಳನ್ನು ಯುಗಪತ್(ಒಮ್ಮೇಲೆ) ತಿಳಿಯುತ್ತದೆ. ಪ್ರತ್ಯಕ್ ಪದಾರ್ಥವನ್ನು ಕ್ರಮ-ಕ್ರಮವಾಗಿ ತಿಳಿದರೆ ಸಾಧಕನ ಸರ್ವಜ್ಞತೆಯು ಅಭಾವವಾಗುವುದು; ಏಕೆಂದರೆ ಜ್ಞೇಯವು ಅನಂತವಿದೆ. ಆದರೂ ವಿಭಿನ್ನ ದಾರ್ಶನಿಕರು ಸರ್ವಜ್ಞತೆಯನ್ನು ಭಿನ್ನ-ಭಿನ್ನ ಪ್ರಕಾರದಿಂದ ಪರಿಕ್ಷಿಸಿದ್ದಾರೆ. ಪಾಣಿನೀಯ ವ್ಯಾಕರಣದ ಅನುಸಾರ ಸರ್ವಂ ಜಾನಾತೀತಿ ಸರ್ವಜ್ಞಃ - ಸಮಸ್ತ ವಿಷಯಗಳನ್ನು ತಿಳಿಸುವವರು ಜ್ಞಾನ/ಸಮಸ್ತ ದ್ರವ್ಯ ಹಾಗೂ ಪರ್ಯಾಯಗಳನ್ನು ತಿಳಿದುಕೊಳ್ಳುವವಂತಹ ಜ್ಞಾನವನ್ನು ಹೊಂದಿದವರು ಸರ್ವಜ್ಞರಿರುತ್ತಾರೆ.

ಭಾರತೀಯ ದರ್ಶನದ ಇತಿಹಾಸದಲ್ಲಿ ಸರ್ವಜ್ಞ-ವಿಷಯ ವಿಚಾರದ ಮೇಲೆ ಮೂರು ವಿರೋಧಗಳಿವೆ. ವೈದಿಕ ಮೀಮಾಂಸಕ, ಭೌತಿಕವಾದಿ ಚಾರ್ವಾಕ ಹಾಗೂ ಸಂಶಯ ಮತ್ತು ಅಜ್ಞಾನವಾದಿ. ಉಳಿದೆಲ್ಲ ದಾರ್ಶನಿಕರುಗಳು ಸರ್ವಜ್ಞತೆಯನ್ನು ಒಂದಲ್ಲ ಒಂದು ರೀತಿಯಲ್ಲಿ ಸ್ವೀಕಾರ ಮಾಡಿದ್ದಾರೆ.

ವೇದಗಳ ಪ್ರಾರ್ಥನಾತ್ಮಕ ಭೂಮಿಕೆಯಲ್ಲಿ ಸರ್ವಜ್ಞತ್ವದ ಸಿದ್ಧಾಂತ ಸ್ವೀಕಾರ ಮಾಡಿ ದೇವತೆಗಳ ಪ್ರಶಂಸಾತ್ಮಕ ಪ್ರಾರ್ಥನೆಗಳನ್ನು ಪ್ರಸ್ತುತ ಮಾಡಲಾಗಿದೆ. ಆದರೆ ವೇದಗಳಲ್ಲಿ ಸರ್ವಜ್ಞ ಶಬ್ದ ಬರದಿದ್ದರೂ ಅದರ ಪರ್ಯಾಯವಾಚಿ ವಿಶ್ವೇದಸ, ವಿಶ್ವವಿತ್, ಸರ್ವವಿತ್, ವಿಶ್ವಚಕ್ಷು, ವಿಶ್ವದ್ರಷ್ಟಾ ಮೊದಲಾದ ಶಬ್ದಗಳು ಬಂದಿವೆ.

ಉಪನಿಷದ್ಧಗಳಲ್ಲಿ ಆತ್ಮನ ಅಸ್ತಿತ್ವವನ್ನೇ ಸರ್ವಜ್ಞತೆಯ ಅರ್ಥದಲ್ಲಿ ಬಳಸಲಾಗಿದೆ. ವ್ಯುಹದಾರಣ್ಯಕದಲ್ಲಿ ಸರ್ವಜ್ಞನನ್ನು ಆತ್ಮಜ್ಞ ಎಂದು ಕರೆಯಲಾಗಿದೆ. ಅತ್ಯಾನ್ಂ ವಿದ್ಧಿ ಇದರ ಮಂತ್ರವಿದೆ. 120 ಉಪನಿಷದ್ಧಗಳಲ್ಲಿ 31 ಬಾರಿ ಸರ್ವಜ್ಞ ಶಬ್ದದ ಪ್ರಯೋಗವಾಗಿದೆ. ಪಶಂಜಲಿ ಯೋಗ ಮಹಾಭಾಷ್ಯದಲ್ಲಿ ಕೈವಲ್ಯವಾದ ಶಬ್ದ ಬಂದಿದೆ ಅದು ಸರ್ವಜ್ಞನ ಪರ್ಯಾಯವಾಚಿ ಇದೆ. ಧರ್ಮಶಾಸ್ತ್ರದ ಅಂತರ್ಗತ ಧರ್ಮಜ್ಞಾನನ ರೂಪದಲ್ಲಿ ಸರ್ವಜ್ಞ ಶಬ್ದವು ಬರುತ್ತದೆ. ಈ ಗ್ರಂಥಗಳಲ್ಲಿ ಧರ್ಮದ ಸಮಸ್ತ ಸೂಕ್ಷ್ಮ ತತ್ವಗಳನ್ನು ತಿಳಿದುಕೊಂಡವನನ್ನು ಸರ್ವಜ್ಞನೆಂದು ತಿಳಿಯಲಾಗಿದೆ. ಬೋಧಾಗಮ ಮತ್ತು ಜೈನಾಗಮಗಳಲ್ಲಿಯೂ ಕೂಡ ತತ್ವಜ್ಞನಿಗೆ ಸರ್ವಜ್ಞ ಎಂದು ಕರೆಯಲಾಗಿದೆ. ಮೀಮಾಂಸಕರು ಶಾಸ್ತ್ರಾಂತರ್ಗತ ಅಥವಾ ಷಡ್ಪ್ರಮಾಣಗಳ ಅಂತರ್ಗತ ಸರ್ವಜ್ಞಾಭಾವ ಸಿದ್ಧಿಯ ಪ್ರಬಲ ಪ್ರಯಾಸವನ್ನು ಮಾಡಲಾಗಿದೆ. ಆದರೆ ಜೈನಾಚಾರ್ಯರುಗಳು ಮೀಮಾಂಸಕರುಗಳ ತರ್ಕಗಳನ್ನು ಸೂಯುಕ್ತಿಯಿಂದ ಖಂಡನೆ ಮಾಡಿ ಸರ್ವಜ್ಞತೆಯ ಸಿದ್ಧಿ ಮಾಡಿದ್ದಾರೆ. ಅಷ್ಟಸಹಸ್ರೀ, ನ್ಯಾಯಕುಮುದಚಂದ್ರ, ಪ್ರಮೇಯಕಮಲಮಾರ್ತಂಡ ಮೊದಲಾದ ಗ್ರಂಥಗಳಲ್ಲಿ ಸರ್ವಜ್ಞತೆಯ ಚರ್ಚೆಯು ವಿಶೇಷವಾಗಿ ಬಂದಿದೆ. ತರ್ಕದಿಂದ ಈ ಚರ್ಚೆಯ ಸೂತ್ರಪಾತ ಅತ್ಯಮೀಮಾಂಸಾದಲ್ಲಿ ಸಮಂತಭದ್ರರು ಮಾಡಿದ್ದಾರೆ. ಇಲ್ಲಿ ಮೀಮಾಂಸಕರುಗಳ ಪೂರ್ವಪಕ್ಷ ಹಾಗೂ ಜೈನ ತಾರ್ಕಿಕರುಗಳ ಉತ್ತರ ಪಕ್ಷವು ಅವಲೋಕನೀಯವಿದೆ. ಸರ್ವಾರ್ಥಸಿದ್ಧಿಯಲ್ಲಿ ಆಚಾರ್ಯ ಪೂಜ್ಯಪಾದರು ಪ್ರತ್ಯಕ್ಷಪ್ರಮಾಣದಿಂದ ಸರ್ವಜ್ಞದ ಸಿದ್ಧಿಯನ್ನು ಮಾಡಿದ್ದಾರೆ. ಈ ಪ್ರಕಾರ ಪ್ರಾಚೀನ ಭಾರತೀಯ ವಾಚ್ಯಯದಲ್ಲಿ ಸರ್ವಜ್ಞ ಶಬ್ದದ ಉಲ್ಲೇಖವು ಉಪಲಬ್ಧವಾಗುತ್ತದೆ.

ಭಗವಾನ್ ಮಹಾವೀರ ಮತ್ತು ಬುದ್ಧನ ಮುಂದೆ ಒಂದು ನೇರ ಪ್ರಶ್ನೇಯೆಂದರೆ ಧರ್ಮದಂತಹ ಜೀವಂತ ಪದಾರ್ಥ, ಯಾವುದರ ಮೇಲೆ ಇಹಲೋಕ ಮತ್ತು ಪರಲೋಕದ ಸ್ಥಿತಿಯು ನಿರ್ಭರವಿದೆ. ಕೇವಲ ವೇದವೇ ನಿರ್ಣಯವಾಗಲೇ ಅಥವಾ ಅದರಲ್ಲಿ ದ್ರವ್ಯ, ಕ್ಷೇತ್ರ, ಕಾಲ ಮತ್ತು ಭಾವದ ಮರ್ಯಾದೆಯ ಅನುಸಾರ ಅನುಭವಿ ಪುರುಷನು ಕೂಡ ತನ್ನ ನಿರ್ಣಯವನ್ನು ಕೊಡಲಿ. ವೈದಿಕ ಪರಂಪರೆಯ ಅನುಸಾರ ಧರ್ಮದಲ್ಲಿ ಅಂತಿಮ ಪ್ರಮಾಣ ವೇದವಿದೆ. ಪುರುಷನು ಸಾಮನ್ಯವಾಗಿ ರಾಗ-ದ್ವೇಷ ಮತ್ತು ಅಜ್ಞಾನದಿಂದ ದೂಷಿತ ಇರುತ್ತಾನೆ, ಅವರ ಆತ್ಮ ನಿಷ್ಕಲಂಕ ಹಾಗೂ ಜ್ಞಾನವಂತ ಇರಲು ಸಾಧ್ಯವಿಲ್ಲ. ನ್ಯಾಯ-ವೈಶೇಷಿಕ ಮತ್ತು ಯೋಗ ಪರಂಪರೆಗಳು ವೇದವನ್ನು ನಿತ್ಯ ಜ್ಞಾನವಂತ ಈಶ್ವರನ ಕೃತಿ ಎಂದು ಸ್ವೀಕರಿಸಿದ್ದಾರೆ ಅದು ಅನಾದಿ ಸಿದ್ಧವಿದೆ. ಇಂತಹ ನಿತ್ಯಜ್ಞಾನ ಬೇರೆ ಆತ್ಮಗಳಲ್ಲಿ ಸಂಭವವಿಲ್ಲ. ಅತಃ ವೇದ ಅಪೌರುಷೇಯ, ಈಶ್ವರಕೃತ ಶಾಶ್ವತವಿದೆ.

ಸರ್ವಜ್ಞ-ವಿಮರ್ಶ (ಧರ್ಮಜ್ಞ-ಸರ್ವಜ್ಞ)

ಪ್ರಾಚೀನ ಕಾಲದಿಂದಲೇ ಧರ್ಮಜ್ಞತೆ ಮತ್ತು ಸರ್ವಜ್ಞತೆಯ ಸಂಬಂಧ ಮೋಕ್ಷದ ಜೊತೆಗಿದೆ. ಇದು ವಿಚಾರ ಮಾಡುವಂತಹ ವಿಷಯವಾಗಿದೆ - ಮೋಕ್ಷ ಮಾರ್ಗವನ್ನು ಯಾರಾದರೂ ಸಾಕ್ಷಾತ್ಕಾರ ಮಾಡುವರೋ ಅಥವಾ ಇಲ್ಲವೋ. ಮೋಕ್ಷಮಾರ್ಗವನ್ನು ಧರ್ಮ ಶಬ್ದದಿಂದಲೇ ಹೇಳಲಾಗುವುದು. ಕೇವಲ ವಿದ್ವಾಂಸರುಗಳು ಹೇಳುವುದೇನೆಂದರೆ ಧರ್ಮದಂತಹ ಅತೀಂದ್ರಿಯ ಪದಾರ್ಥವನ್ನು ಯಾವುದೇ ಪುರುಷನು ಪ್ರತ್ಯಕ್ಷದಿಂದ ತಿಳಿಯಲಾಗುವುದಿಲ್ಲ. ಆದ್ದರಿಂದ ಅವರು ಸರ್ವಜ್ಞತೆ ಅಂದರೆ ಪ್ರತ್ಯಕ್ಷದಿಂದ ಆಗುವ ಧರ್ಮಜ್ಞಾನವನ್ನು ನಿಷೇಧ ಮಾಡಿದ್ದಾರೆ; ಆದರೆ ಬೇರೆ ಮನೋಜಿಗಳ(ಬುದ್ಧಿವಂತ) ಅನುಸಾರ ಧರ್ಮದ ಸಾಕ್ಷಾತ್ಕಾರ ಸಂಭವವಿದೆ, ಆದ್ದರಿಂದ ಅವರು ಸರ್ವಜ್ಞತೆಗೆ ಸಮರ್ಥನ ಮಾಡಿದ್ದಾರೆ.

ಚಾರ್ವಾಕ ಮತ್ತು ಮೀಮಾಂಸಕರು ಸರ್ವಜ್ಞನ ಸಿದ್ಧಾವನ್ನು ಒಪ್ಪುವುದಿಲ್ಲ. ಚಾರ್ವಾಕ ದರ್ಶನದಲ್ಲಿ ಶರೀರವನ್ನು ಹೊರತುಪಡಿಸಿ ಯಾವುದೇ ಆತ್ಮನಿಲ್ಲ ಮತ್ತು ಪ್ರತ್ಯಕ್ಷವನ್ನು ಬಿಟ್ಟು ಯಾವುದೇ ಪ್ರಮಾಣವಿಲ್ಲ. ಆದ್ದರಿಂದ ಚಾರ್ವಾಕ ಮತದಲ್ಲಿ ಸರ್ವಜ್ಞನ ಸಿದ್ಧಾವದ ಅಥವಾ ಅಸಿದ್ಧಾವದ ಯಾವುದೇ ಪ್ರಶ್ನೇಯೇ ಇರುವುದಿಲ್ಲ. ಆದರೆ ಮೀಮಾಂಸ ದರ್ಶನದಲ್ಲಿ ಆತ್ಮನ ಸ್ವತಂತ್ರ ಅಸ್ತಿತ್ವವು ಸ್ವೀಕಾರ ಮಾಡಲಾಗಿದೆ. ಶಬರ ಕುಮಾರಿಲ ಮೊದಲಾದ ಮೀಮಾಂಸಕರುಗಳು ಹೇಳುವುದೇನೆಂದರೆ ಧರ್ಮದಂತಹ ಅತೀಂದ್ರಿಯ ವಸ್ತುವನ್ನು ನಾವುಗಳು ಪ್ರತ್ಯಕ್ಷವಾಗಿ ತಿಳಿದುಕೊಳ್ಳಲಾಗುವುದಿಲ್ಲ. ಧರ್ಮದಲ್ಲಂತೂ ವೇದವೇ ಪ್ರಮಾಣವಿದೆ. ಅವರುಗಳು ಪುರುಷನಲ್ಲಿ ರಾಗ-ದ್ವೇಷ ಮೊದಲಾದವುಗಳು ದೊರೆತಿರುವ ಕಾರಣ ಅತೀಂದ್ರಿಯಾರ್ಥ - ಪ್ರತಿಪಾದಕ ವೇದವನ್ನು ಪುರುಷಕೃತವೆಂದು ತಿಳಿಯದೇ ಅಪೌರುಷೇಯ ಎಂದು ತಿಳಿದಿದ್ದಾರೆ. ಅವರ ಅನುಸಾರ ಧರ್ಮ ಜ್ಞಾನ ಕೇವಲ ವೇದದಿಂದಲೇ ಆಗುತ್ತದೆ. ಮೀಮಾಂಸಕರುಗಳು ವೇದ-ಪ್ರತಿಪಾದಿತ ಅರ್ಥವನ್ನು ಧರ್ಮವೆಂದು ಹೇಳುತ್ತಾರೆ. ಧರ್ಮದಂತಹ ಅತಿಸೂಕ್ಷ್ಮ, ವ್ಯವಹಿತ ಮತ್ತು ವಿಶ್ವತ್ವ ಪದಾರ್ಥಗಳ ಜ್ಞಾನ ವೇದದಿಂದಲೇ ಸಂಭವವಿದೆ. ಈ ಪದಾರ್ಥಗಳನ್ನು ಪುರುಷ ಪ್ರತ್ಯಕ್ಷದಿಂದ ತಿಳಿಯಲಾಗುವುದಿಲ್ಲ. ಶಬರ ಸ್ವಾಮೀಯು ಶಾಬರಭಾಷ್ಯದಲ್ಲಿ ಬರೆದಿದ್ದಾರೆ ವೇದವು ಭೂತ, ವರ್ತಮಾನ, ಭವಿಷ್ಯತ್, ಸೂಕ್ಷ್ಮ, ವ್ಯವಹಿತ ಮತ್ತು ವಿಶ್ವತ್ವ ಪದಾರ್ಥಗಳ ಜ್ಞಾನವನ್ನು ಉಂಟುಮಾಡುವುದರಲ್ಲಿ ಸಮರ್ಥವಿದೆ. ರಾಗ ಮೊದಲಾದ ದೋಷಗಳು ಕೂಡಿಕೊಂಡಿರುವುದರಿಂದ ಪುರುಷನಲ್ಲಿ ಜ್ಞಾನ ಮತ್ತು ವೀತರಾಗತೆಯ ಪೂರ್ಣತೆ ಸಂಭವವಿಲ್ಲ. ಆದ್ದರಿಂದ ಇದು ಅತೀಂದ್ರಿಯವಾಗಲು ಸಾಧ್ಯವಿಲ್ಲ. ಈ ಪ್ರಕಾರ ಮೀಮಾಂಸಕರುಗಳು ಪುರುಷನಲ್ಲಿ ಧರ್ಮಜ್ಞತ್ವದ ಜೊತೆಗೆ ಸರ್ವಜ್ಞತ್ವವನ್ನು ನಿಷೇಧ ಮಾಡಿದ್ದಾರೆ. ಅವರಿಗೆ ಹೇದರಿಕೆ ಇತ್ತು ಒಂದು ವೇಳೆ ಪುರುಷನಲ್ಲಿ ಸರ್ವಜ್ಞತೆಯು ಸಿದ್ಧವಾದರೆ ಧರ್ಮದ ವಿಷಯದಲ್ಲಿ ವೇದದ ಒಂದು ಮಾತ್ರ ಅಧಿಕಾರವೇನಿದೆ, ಅದು ಸಮಾಪ್ತವಾಗುವುದು.

ಬೌದ್ಧದರ್ಶನ ಮತ್ತು ಸರ್ವಜ್ಞತೆ : ಪ್ರಾಚೀನ ಬೌದ್ಧ ದಾರ್ಶನಿಕರು ಬುದ್ಧನನ್ನು ಧರ್ಮಜ್ಞ ಆದರೆ ಉತ್ತರವರ್ತೀ ಬೌದ್ಧ ದಾರ್ಶನಿಕರು ಬುದ್ಧನನ್ನು ಧರ್ಮಜ್ಞನ ಜೊತೆಗೆ ಸರ್ವಜ್ಞ ಎಂದು ಕೂಡ ಹೇಳುತ್ತಾರೆ. ಬುದ್ಧನ ಸಮಯದಲ್ಲಿ ಸ್ವಯಂ ಬುದ್ಧನೇ ಅವನನ್ನು ಸರ್ವಜ್ಞನೆಂದು ಹೇಳಿಕೊಳ್ಳಲಿಲ್ಲ ಮತ್ತು ಅವರ ಅನುಯಾಯಿಗಳು ಹೇಳಲಿಲ್ಲ. ಬುದ್ಧನ ಪ್ರಧಾನ ಲಕ್ಷ್ಯವೆಂದರೆ ಧರ್ಮದ ಉಪದೇಶವನ್ನು ನೀಡುವುದಿಲ್ಲ ಹೊರತು ತರ್ಕದಿಂದ ತತ್ವಗಳ ವ್ಯಾಖ್ಯಾನ ಮಾಡುವುದಲ್ಲ. ಆದ್ದರಿಂದ ಈ ಜಗತ್ತು ನಿತ್ಯವಿದೆಯೋ ಅಥವಾ ಅನಿತ್ಯವಿದೆಯೋ? ಜೀವ-ಶರೀರ ಒಂದೇ ಅಥವಾ ಬೇರೆ ಬೇರೆ, ಮೊದಲಾದ ಪ್ರಶ್ನೆಗಳನ್ನು ಅವ್ಯಾಕೃತ(ಅನಿರ್ವಚನೀಯ) ಎಂದು ಹೇಳಿ ಬಿಟ್ಟು ಬಿಡುತ್ತಿದ್ದರು. ಇದ್ದರಿಂದ ಸಿದ್ಧವಾಗುವುದೇನೆಂದರೆ ಬುದ್ಧನು ಧರ್ಮಜ್ಞನಿದ್ದನು ಸರ್ವಜ್ಞನಲ್ಲ. ಅವರು ದುಃಖ, ಸಮುದಯ, ನಿರೋಧ ಮತ್ತು ಮಾರ್ಗ- ಈ ನಾಲ್ಕು ಅರ್ಯ ಸತ್ಯಗಳನ್ನು ಸಾಕ್ಷಾತ್ಕಾರ ಮಾಡಿದ್ದರು ಮತ್ತು ಅವುಗಳ ಉಪದೇಶವನ್ನು ಮಾಡಿದ್ದರು. ಆದ್ದರಿಂದ ಯಾವಾಗ ಕುಮಾರಿಲನು ಪ್ರತ್ಯಕ್ಷದಿಂದ ಧರ್ಮಜ್ಞತೆಯ ನಿಷೇಧವನ್ನು ಮಾಡಿ ಧರ್ಮದ ವಿಷಯದಲ್ಲಿ ವೇದದ ಅಧಿಕಾರವನ್ನು ಮಾತ್ರ ಸಿದ್ಧಮಾಡಿದಕ್ಕೆ ಧರ್ಮಕೀರ್ತಿಯು ಪ್ರತ್ಯಕ್ಷದಿಂದಲೇ ಧರ್ಮಜ್ಞತೆಯ ಸಾಕ್ಷಾತ್ಕಾರ ತಿಳಿದು ಪ್ರತ್ಯಕ್ಷ ಸಿದ್ಧ ಧರ್ಮಜ್ಞತೆಯ ಸಮರ್ಥನೆಯನ್ನು ಮಾಡಿದರು. ಧರ್ಮಕೀರ್ತಿಯು - ಉಪದೇಶವುಳ್ಳ ಧರ್ಮ ವಿಷಯದ ಜ್ಞಾನ ಅಪೇಕ್ಷಿತವಿದೆ. ಕೀಟಾಣುಗಳ ಸಂಖ್ಯೆಯಿಲ್ಲ, ಈ ಜ್ಞಾನದಿಂದ ನಮಗೆ ಏನು ಉಪಯೋಗ? ಯಾವುದು ಉಪಾಯ ಸಹಿತ ಹೇಯ ಮತ್ತು ಉಪಾರ್ಥೇಯ ತತ್ವದ ಜ್ಞಾನ(ತಿಳಿದುಕೊಂಡವನು) ಇದ್ದಾನೆ, ಅವನೇ ನಮಗೆ ಪ್ರಮಾಣ ರೂಪದಿಂದ ಇಷ್ಟನಿದ್ದಾನೆ, ಯಾರು ಎಲ್ಲ ಪದಾರ್ಥಗಳ ಜ್ಞಾನ ಇದ್ದಾನೆ ಅವನೇ ಪ್ರಮಾಣ. ಬುದ್ಧನ ಪ್ರಕಾರ ಹೇಯ ತತ್ವ ದುಃಖ, ಆದರೆ ಉಪಾಯ ಸಮುದಯ(ಸಮುದಯ ಕಾರಣ), ಉಪಾರ್ಥೇಯ ತತ್ವ ನಿರೋಧ(ಮೋಕ್ಷ) ಮತ್ತು ಅದರ ಕಾರಣ ಮಾರ್ಗ(ಪ್ರಾಣಿ ಮಾರ್ಗ) ಈ ನಾಲ್ಕು ಅರ್ಯ ಸತ್ಯಗಳನ್ನು ಸಾಕ್ಷಾತ್ಕಾರ ಮಾಡಿಕೊಂಡಿದ್ದನು. ಆದ್ದರಿಂದ ಬುದ್ಧ ಮತ್ತು ಬುದ್ಧನ ವಚನ ಪ್ರಮಾಣ ಇವೆ. ಮುಖ್ಯವಾದ ಮಾತೆಂದರೆ ಇಷ್ಟ ತತ್ವಗಳನ್ನು ತಿಳಿದುಕೊಳ್ಳುವುದಿದೆ. ಯಾವುದೇ ವ್ಯಕ್ತಿ ದೂರದ ವಸ್ತುಗಳನ್ನು ತಿಳಿಯಲಿ ಅಥವಾ ತಿಳಿಯದಿರಲಿ - ಇದ್ದರಿಂದ ಯಾವುದೇ ಪ್ರಯೋಜನವಿಲ್ಲ. ದೂರದ ವಸ್ತುವನ್ನು ತಿಳಿದುಕೊಳ್ಳದಿರುವುದರಿಂದ ಅದರ ಪ್ರಮಾಣತೆಯಲ್ಲಿ ಯಾವುದೇ ವ್ಯತ್ಯಾಸವು ಕಂಡು ಬರುವುದಿಲ್ಲ. ಒಂದು ವೇಳೆ ದೂರದರ್ಶಿಗಳ ಪ್ರಮಾಣವೆಂದು ತಿಳಿದರೆ ಗೃಧ್ರ(ಹದ್ದು)ಗಳಿದ್ದು ಕೂಡ ಉಪಾಸನೆ ಮಾಡಬೇಕಾಗುವುದು.

ಇದರಿಂದ ಸಿದ್ಧವಾಗುವುದೇನೆಂದರೆ ಧರ್ಮಕೀರ್ತಿಯು ಬುದ್ಧನಿಗೆ ಧರ್ಮಜ್ಞನೆಂದೇ ತಿಳಿದಿದ್ದಾರೆ. ಸರ್ವಜ್ಞನಲ್ಲ. ಆದರೆ ಧರ್ಮಕೀರ್ತಿಯು ಪ್ರಮಾಣವಾರ್ತಿಕದ ಭಾಷ್ಯಾಕಾರ ಪ್ರಭಾಕರನು ಬುದ್ಧನನ್ನು ಧರ್ಮಜ್ಞನ ಜೊತೆಗೆ ಸರ್ವಜ್ಞನೆಂದು ಸಿದ್ಧ ಮಾಡಿದ್ದಾನೆ. ಬುದ್ಧನ ಹಾಗೇ ಬೇರೆ ಯೋಗಿಗಳು ಕೂಡ ಸರ್ವಜ್ಞರಾಗಬಹುದು. ಆತ್ಮನು ವೀತರಾಗಿಯಾದ ನಂತರ ಅವನಲ್ಲಿ ಎಲ್ಲ ಪದಾರ್ಥಗಳ ಜ್ಞಾನವು ಸಂಭವವಿದೆ. ಯಾರು ವೀತರಾಗಿಯಾಗಿದ್ದಾರೆ ಅವರ ಸ್ವಲ್ಪ ಪ್ರಯತ್ನದಿಂದಲೇ ಸರ್ವಜ್ಞರಾಗಬಹುದು. -(ಪ್ರಮಾಣವಾರ್ತಿಕಾಲಂಕಾರ) ಮುಂದುವರೆಯುವುದು...

## ರಾಜ್ಯಮಟ್ಟದ ಪ್ರಬಂಧ ಸ್ಪರ್ಧೆ ಫಲಿತಾಂಶ

ಮೂಡುಬಿದಿರೆ : ಇಲ್ಲಿನ ಜೈನ್ ಮಿಲನ್ ವತಿಯಿಂದ ಜೈನ ಬಾಂಧವರಿಗೆ ಆಯೋಜಿಸಿದ 'ಆಧುನಿಕ ಜೀವನ ಪದ್ಧತಿಯಲ್ಲಿ ಜೈನ ಸಿದ್ಧಾಂತದ ಆಚರಣೆಯಲ್ಲಿ ಜೈನ ಸಿದ್ಧಾಂತದ ಆಚರಣೆಗೆ ಇರುವ ತೊಡಕುಗಳು ಮತ್ತು ಪರಿಹಾರ' ಎಂಬ ವಿಷಯದ ಬಗ್ಗೆ ಏರ್ಪಡಿಸಿದ್ದ ರಾಜ್ಯಮಟ್ಟದ ಪ್ರಬಂಧ ಸ್ಪರ್ಧೆಯಲ್ಲಿ ನಾಗರತ್ನ ನಾಗರಾಜ್, ಬೆಂಗಳೂರು (ಪ್ರಥಮ) ನೇಮಿಚಂದ್ರ ಎಂ. ದಿಬ್ಬದ, ಧಾರವಾಡ (ದ್ವಿತೀಯ) ಚಂದನ ಪ್ರಿ. ಮುತ್ತಿನ ಹುಬ್ಬಳ್ಳಿ (ತೃತೀಯ) ಹಾಗೂ ಅಥಣಿಯ ಡಾ. ರಾಜೇಂದ್ರ ಜಯಪಾಲ ಸಾಂಗವೆ, ಐನಾಪುರದ ಸುಹಾಸಿನಿ ಆದಿನಾಥ ಪಾಟೀಲ್, ನೀಲಾನಹಳ್ಳಿಯ ಜಿ.ಎಸ್. ಚಂದ್ರನಾಥ್, ಕಾರ್ಕಳದ ಶ್ರೀಮತಿ ಮಾಲತಿ ವಸಂತರಾಜ್ ಇವರು (ಪ್ರೋತ್ಸಾಹಕ ಬಹುಮಾನ) ಅವರುಗಳು ಬಹುಮಾನಕ್ಕೆ ಪಾತ್ರರಾಗಿರುತ್ತಾರೆಂದು ಶಾಖೆಯ ಅಧ್ಯಕ್ಷ ಶ್ರೀಮತಿ ಶ್ರೀತಾ ಜೈನ್‌ರವರು ತಿಳಿಸಿದ್ದಾರೆ.

ಪ್ರಥಮ ಬಹುಮಾನ ರೂ. 3333, ದ್ವಿತೀಯ ಬಹುಮಾನ ರೂ. 2222 ಹಾಗೂ ತೃತೀಯ ಬಹುಮಾನ ರೂ. 1111 ಗಳೆಂದು ಪ್ರಕಟಿಸಲಾಗಿತ್ತು.


## ದೇಣಿಗೆ

ಬೆಂಗಳೂರು : ಕಳೆದ 33 ವರ್ಷಗಳಿಂದ ಹಲವಾರು ರೀತಿಯ ಸಾಮಾಜಿಕ ಸೇವೆಯಲ್ಲಿ ತೊಡಗಿರುವ ಇಲ್ಲಿಯ ಪಂಡಿತರತ್ನ ಎ. ಶಾಂತಿರಾಜ ಶಾಸ್ತ್ರಿ ಟ್ರಸ್ಟ್‌ನ ವತಿಯಿಂದ ಕೋವಿಡ್-19ರ ಸಂದರ್ಭದಲ್ಲಿ ಮುಖ್ಯಮಂತ್ರಿಗಳ ಪರಿಹಾರ ನಿಧಿಗೆ ರೂ. 2.50 ಗಳನ್ನು (ಈ ಮೊತ್ತದಲ್ಲಿ ಹಲವು ದಾನಿಗಳ ಕೊಡುಗೆಯೂ ಸೇರಿದೆ) ಕಳುಹಿಸಲಾಗಿದೆ.

ಅಲ್ಲದೇ ಟ್ರಸ್ಟ್‌ನ ಚೇರ್ಮನ್ ಆದ ಶ್ರೀಯುತ ಎಸ್. ಜಿತೇಂದ್ರಕುಮಾರ್ ಅವರು ತಮ್ಮ 1 ತಿಂಗಳ ನಿವೃತ್ತಿ ವೇತನದ ಮೊತ್ತ ರೂ. 45000/- ಗಳನ್ನು ಪ್ರಧಾನ ಮಂತ್ರಿಗಳ ಪರಿಹಾರ ನಿಧಿಗೆ ನೀಡಿ ಸಹಕರಿಸಿರುತ್ತಾರೆ.

ದಾನಿಗಳು ಟ್ರಸ್ಟ್‌ನ ಮೂಲಕ ತಮ್ಮ ದೇಣಿಗೆಯನ್ನು ನೀಡಿ ಅದಾಯ ತೆರಿಗೆ ಇಲಾಖೆಯ 80ಜಿ ಸೌಲಭ್ಯವನ್ನು ಪಡೆಯಬಹುದಾಗಿದೆ ಎಂದು ಟ್ರಸ್ಟ್ ಮ್ಯಾನೇಜಿಂಗ್ ಟ್ರಸ್ಟಿಯವರಾದ ಜಿ.ಪಿ. ನಾಗೇಂದ್ರ ಪ್ರಸಾದ್ ಅವರು ತಿಳಿಸಿರುತ್ತಾರೆ.

# ಪುರಾತನ ನಗರ ಜಿನಾಲಯ ಜೀರ್ಣೋದ್ಧಾರ ಪ್ರಗತಿ



ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಪುರಾತನ ನಗರ ಜಿನಾಲಯ ಕಾಮಗಾರಿಯು ಅಂತಿಮ ಹಂತದಲ್ಲಿದೆ.

## ಚಾತುರ್ಮಾಸ ಆಚರಣೆ


ಅತಿಶಯ ಶ್ರೀಕ್ಷೇತ್ರ ಹೊಂಬುಜವು ಅತಿ ಪ್ರಾಚೀನ ಹಾಗೂ ಮುನಿಗಳ ತಪಸ್ಸಿನಿಂದ ಪುನೀತವಾಗಿರುವ ಸ್ಥಳ. ಸಾವಿರಾರು ವರ್ಷಗಳ ಇತಿಹಾಸವಿರುವ ಇಲ್ಲಿ ಅನೇಕ ಮಹಾತ್ಮರು ಸಾಧನೆ ಮಾಡಿರುವ ಶಾಸನಗಳಿವೆ. ಶಾರ್ವರಿನಾಮ ಸಂವತ್ಸರದ ಈ ವರ್ಷದ ವರ್ಷಾಯೋಗ-ಚಾತುರ್ಮಾಸ ವ್ರತವನ್ನು ಪರಮಪೂಜ್ಯ ಆರ್ಯಿಕಾಶ್ರೀ 105 ಕುಂದಶ್ರೀ ಮಾತಾಜಿಗಳವರು ಮಾಡುವುದಾರೆ. ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯ, ನೇತೃತ್ವ ಹಾಗೂ ಮಾರ್ಗದರ್ಶನದಲ್ಲಿ ಈ ನಾಲ್ಕು ತಿಂಗಳ ಸಂದರ್ಭದಲ್ಲಿ ಅನೇಕ ವ್ರತ-ನೋಂಪಿ, ಪರ್ವಗಳ ಜೊತೆಗೆ ಧಾರ್ಮಿಕ, ಸಾಂಸ್ಕೃತಿಕ ವಿಶೇಷ ಕಾರ್ಯಕ್ರಮಗಳು ಕೊರೋನಾ ಸಾಂಕ್ರಾಮಿಕ ರೋಗದ ಹಿನ್ನೆಲೆಯಲ್ಲಿ ಸರ್ಕಾರವು ರೂಪಿಸಿರುವ ನಿಯಮಾವಳಿಗಳನ್ನು ಗಮನಿಸಿ ಶ್ರೀಕ್ಷೇತ್ರದಲ್ಲಿ ಆಯೋಜಿಸಲಾಗಿದೆ. ಚಾತುರ್ಮಾಸದ ಅವಧಿಯಲ್ಲಿ ಜು. 04 ರಿಂದ ನವೆಂಬರ್ 15ರವರೆಗೆ ಮುಕುಟ ಸಪ್ತಮಿ, ರಕ್ಷಾ ಬಂಧನ, ಪೋಡಶಕಾರಣ ವ್ರತ, ದಶಲಕ್ಷಣ ಮಹಾಪರ್ವ, ಅನಂತ ಚತುರ್ದಶಿ, ನವರಾತ್ರಿ, ದೀಪಾವಳಿ, ವಿವಿಧ ನೋಂಪಿ ವ್ರತಗಳು ನಡೆಯಲಿವೆ. ಈ ಧರ್ಮ ಪ್ರಭಾವನೆಯ ಕಾರ್ಯದಲ್ಲಿ ಧರ್ಮಬಾಂಧವರು ಭಾಗವಹಿಸಿ ಪುಣ್ಯಾರ್ಜನೆಗಳಿಸಬೇಕೆಂದು ಅಪೇಕ್ಷೆ.

**ಜಿನ-ದಿನಿ** ವಿಹೀವ ಯ ವಿಸೇಸಾಣಂ, ಓಸಹೀಣಂ ಸುಜಾಣಗೋ |  
ದಯಾಜುತ್ಯೋ ಹು ಣಿಸ್ಸಂಕೋ, ಗುಣೇ ವೇಚ್ಛೋ ಣಿರಾಲಸೋ ||40||  
- ರಾಷ್ಟ್ರ ಶಾಂತಿ ಮಹಾಯಜ್ಞ  
ಅರ್ಥ: ನಿಶ್ಚಯದಿಂದ ವಿಶೇಷ ಮತ್ತು ಶ್ರೇಷ್ಠ ವಿಧಿಪೂರ್ವಕ ಚಿಪ್ಪಡಿಗಳನ್ನು ಉತ್ತಮ ರೀತಿಯಲ್ಲಿ ತಿಳಿದುಕೊಂಡವನು, ದಯಾವಂತನು, ಸಂಶಯ ರಹಿತನು, ಆಲಸ್ಯ ರಹಿತನಾದವನೇ ಗುಣವಂತ ವೈದ್ಯನಿರುತ್ತಾನೆ.

## ಬರಅರುವ ಪರ್ವದಿನಗಳು

- ಶ್ರೀ ಶಾರ್ವರಿನಾಮ ಸಂವತ್ಸರದ  
ಆಷಾಡಮಾಸ ಕೃಷ್ಣಪಕ್ಷ ದ್ವಾದಶಿಯಿಂದ ಶ್ರಾವಣ ಮಾಸ ಕೃಷ್ಣಪಕ್ಷ ತ್ರಯೋದಶಿಯವರೆಗೆ ಆಷಾಡಮಾಸ
- |                                 |                               |
|---------------------------------|-------------------------------|
| ಜು. 17 ಶುಕ್ರ-ದ್ವಾದಶಿ-ರೋಹಿಣಿ,    | ಜು. 31 ಶುಕ್ರ-ದ್ವಾದಶಿ-ಜ್ಯೇಷ್ಠ, |
| ಜು. 18 ಶನಿ-ತ್ರಯೋದಶಿ-ಮೃಗಶಿರಾ,    | ಎರಡನೇ ಸಂಪತ್ ಶುಕ್ರವಾರ,         |
| ಜು. 19 ಭಾನು-ಚತುರ್ದಶಿ-ಆರಿದ್ರಾ,   | ವರಮಹಾಲಕ್ಷ್ಮೀ ವ್ರತ.            |
| ಜು. 20 ಸೋಮ-ಅಮವಾಸ್ಯೆ-ಪುನರ್ವಸು,   | ಆ. 1 ಶನಿ-ತ್ರಯೋದಶಿ-ಮೂಲ,        |
| ಶ್ರಾವಣ ಮಾಸ                      | ಆ. 2 ಭಾನು-ಚತುರ್ದಶಿ-ಪೂ.ಷಾ.     |
| ಜು. 21 ಮಂಗಳ-ಪ್ರತಿಪದ-ಶುಷ್ಕ,      | ಆ. 3 ಸೋಮ-ಪುಣ್ಯಮೆ-ಉ.ಷಾ.        |
| ಶ್ರಾವಣ ಮಾಸ ಪ್ರಾರಂಭ,             | ಉಪಾಕರ್ಮ (ಶ್ರವಣ ನಕ್ಷತ್ರ)       |
| ಜು. 22 ಬುಧ-ಬಿದಿಗ-ಅಶ್ಲೇಷಾ,       | ಆ. 4 ಮಂಗಳ-ಪ್ರತಿಪದ-ಶ್ರವಣ,      |
| ಜು. 23 ಗುರು-ತದಿಗ-ಮಘ,            | ಆ. 5 ಬುಧ-ಬಿದಿಗ-ಧನಿಷ್ಠ,        |
| ಜು. 24 ಶುಕ್ರ-ಚತುರ್ಥಿ-ಪೂರ್ವಾ,    | ಆ. 6 ಗುರು-ತದಿಗ-ರತಭಿಷಾ,        |
| ಮೊದಲ ಸಂಪತ್ ಶುಕ್ರವಾರ,            | ಆ. 7 ಶುಕ್ರ-ಚತುರ್ಥಿ-ಪೂ.ಭಾ.     |
| ಜು. 25 ಶನಿ-ಪಂಚಮಿ-ಉತ್ತರ,         | ಮೂರನೇ ಸಂಪತ್ ಶುಕ್ರವಾರ,         |
| ನಾಗರಪಂಚಮಿ,                      | ಆ. 8 ಶನಿ-ಪಂಚಮಿ-ಉ.ಬಾ.          |
| ಜು. 26 ಭಾನು-ಷಷ್ಠಿ-ಹಸ್ತ,         | ಆ. 9 ಭಾನು-ಷಷ್ಠಿ-ರೇವತಿ,        |
| ಜು. 27 ಸೋಮ-ಸಪ್ತಮಿ-ಅಷ್ಠಮಿ-ಚಿತ್ತ, | ಆ. 11 ಮಂಗಳ-ಸಪ್ತಮಿ-ಭರಣಿ,       |
| ಮುಕುಟ ಸಪ್ತಮಿ,                   | ಆ. 12 ಬುಧ-ಅಷ್ಠಮಿ-ಕೃತ್ತಿಕಾ,    |
| ಜು. 28 ಮಂಗಳ-ನವಮಿ-ಸ್ವಾತಿ,        | ಆ. 14 ಶುಕ್ರ-ದಶಮಿ-ಮೃಗಶಿರಾ,     |
| ಜು. 29 ಬುಧ-ದಶಮಿ-ವಿಶಾಖ,          | ನಾಲ್ಕನೇ ಸಂಪತ್ ಶುಕ್ರವಾರ.       |
| ಜು. 30 ಗುರು-ಏಕಾದಶಿ-ಅನುರಾಧ,      | ಆ. 15 ಶನಿ-ಏಕಾದಶಿ-ಮೃಗಶಿರಾ,     |

## ಭವ್ಯಮಂಗಲ ಚಾತುರ್ಮಾಸ



ಬೆಳಗಾವಿ: ಪರಮಪೂಜ್ಯ ವಾತ್ಸಲ್ಯವಾರಿಧಿ ಜಿನೇಂದ್ರವರ್ಧಿ ಪ್ರಭಾವರ್ಧಿ ರಾಷ್ಟ್ರಗೌರವ ಪಂಚಮಪಟ್ಟಾಧೀಶ ಆಚಾರ್ಯ 108 ಶ್ರೀ ವರ್ಧಮಾನಸಾಗರ ಮಹಾರಾಜರು ಚಾತುರ್ಮಾಸವು ಬೆಳಗಾವಿಯಲ್ಲಿ ನೆರವೇರಲಿದೆ. ಸಂಘದಲ್ಲಿ 44 ಪಿಂಞಧಾರಿಗಳಿರುತ್ತಾರೆ. ಮಾಣಿಕಭಾಗ ದಿಗಂಬರ ಜೈನ ಬೋರ್ಡ್‌ನಲ್ಲಿ ಚಾತುರ್ಮಾಸ ಸ್ಥಾಪನೆಯಾಗಲಿದೆ. ಚಾತುರ್ಮಾಸದ ಅವಧಿಯಲ್ಲಿ ಮುಕುಟ ಸಪ್ತಮಿ, ರಕ್ಷಾ ಬಂಧನ, ಪೋಡಶಕಾರಣ ವ್ರತ, ದಶಲಕ್ಷಣ ಮಹಾಪರ್ವ, ಅನಂತ ಚತುರ್ದಶಿ, ನವರಾತ್ರಿ, ದೀಪಾವಳಿ, ವಿವಿಧ ನೋಂಪಿ ವ್ರತಗಳು ನಡೆಯಲಿವೆ.

## ಶುಭಾಶೀರ್ವಾದ

ದ್ವಿತೀಯ ಪಿ.ಯು.ಸಿ. ಪರೀಕ್ಷೆಗಳಲ್ಲಿ ಉತ್ತೀರ್ಣರಾದ ಸಮಸ್ತ ಜೈನ ವಿದ್ಯಾರ್ಥಿ ಮತ್ತು ವಿದ್ಯಾರ್ಥಿನಿಯರಿಗೆ ಅಭಿನಂದನೆಗಳು. ಶೈಕ್ಷಣಿಕ ಪ್ರಗತಿ ಪಥದಲ್ಲಿ ಎಲ್ಲರ ನಿರೀಕ್ಷೆಗಳು ಸತ್ಪಲ ನೀಡಲೆಂದು ಶುಭ ಹಾರೈಕೆಗಳು. ಉನ್ನತ ವ್ಯಾಸಂಗಕ್ಕಾಗಿ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಶುಭಾಶೀರ್ವಾದ ನೀಡಿರುವರು.

# ಗುರುನೀಲ

GURUDEVA MONTHLY  
RNI No. 13248/57-POSTEL REGD No. KA/SK/SMG 198/2018-20  
Date of Posting 17th of every month. Sub Post office, Humcha - 577436  
ವಾರ್ಷಿಕ ಚಂದಾ : ರೂಪ್ಯಾ 150-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪ್ಯಾ 1000-00 ಮಾತ್ರ.  
ವ್ಯವಸ್ಥಾಪಕರು, "ಗುರುನೀಲ" ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-577436.